

Мубориза бар зидди терроризм ва ифродгарой, тамоман решакан кардани он факат вазифаи кормандони хифзи ҳуқуқ ва амният набуда, балки вазифаи ҳар як шахси инсондӯст ҳисобида мешавад.

Ифродгароён дар байни халқ, хусусан ҷавонон, ҳар гуна игвою тарғиботҳо ва амалҳои тундравонаро паҳн менамоянд ва ҳаракат мекунанд, ки бештар ҷавонро ба ин амали ҳафнок ҷалб намоянд.

Дар Ҷумҳурии Тоҷикистон манъ карда шудани фаъолияти гурӯҳҳои «Салафия» (8.01.2009), «Хизб-ут-таҳрир» (19.04.2011), ХНИТ (29.09.2015) бисёр ҳам муҳим ба ҳисоб меравад.

Асосгузори сулҳу ваҳдати миллӣ- Пешвои миллат, Ҷаноби Олӣ муҳтарам Эмомалӣ Раҳмон аз минбарҳои байналмиллалӣ ва минтақавӣ сухан ронда қайд карданд: «Террорист Ватан, дин, мазаҳаб ва миллат надорад, балки ӯ ба ҷомеаи ҷаҳонӣ ҳатари ҷиддӣ мерасонад».

Вобаста ба ин тарбия намудани ҷавонон дар рӯҳияи ватандӯстӣ, инсондӯстӣ вазифаи аввалиндарандаи ҳар як шахс ва хусусан омӯзгорон мебошад. Дар ҳамаи муассисаҳои таълимӣ мунтазам ба хонандагон, насли наврас фаҳмонидани мафҳуми терроризм ва ифродгарой вазифаи ҳар як педагог ба ҳисоб меравад. Ба ин саволҳо ҷавоб додан ҷоист: Мақсади террористон аз ҷиҳати борат аст? роҳбаронашон кӣҳо ҳастанд?, аз қадом манбаъ маблағгузорӣ карда мешаванд? бо қадом мақсад дар байни мардум тарсу ҳаросро пайдо мекунанд? Мо бояд бо факту далелҳои аниқ бо воситаи дастгоҳҳои видеоӣ ҳаробаҳои давлатҳои Ироқ, Сурия, Ҷаман, Афғонистон ва дигар давлатҳоро нишон доданро муҳим мешуморем.

Оиди ин масъала дар ҳар як муассисаҳои таълимӣ ташкил кардан ва гузаронидани ҷорабинҳои зеринро зарур мешуморам:

-дар ҳамаи синфҳои болоӣ дар мавзӯҳои «Муқовимат бар зидди терроризм ва ифродгароии ҳушунатомез» «Оқибати қори террористон» ва ғайраҳо соатҳои тарбиявӣ гузаронидан;

-гузаронидани шабҳои саволу ҷавоб;

-гузаронидани иншо бо хонандагони синфҳои 9,10,11 оиди терроризм, ифродгарой, ҳафси маводҳои муҳаддир ва ғайра;

-ташкил кардани семинару конфронсҳо дар байни хонандагони синфҳои 8,9,10,11;

-ташкил кардани озмунҳои «Қитобхонаи беҳтарин»;

-ташкил кардан ва гузаронидани ҷорабинҳои варзишӣ ва фарҳангӣ;

-ҷоннок гардонидани фаъолияти маҳфилҳои ғанӣ.

Боварӣ дорам, ки ҷорабинҳои дар боло зикр гардида амалӣ гардад, хонандагон ба ин гунна амалҳои номатлуб даст намезананд.

омузгори МТМУ№7 -и ноҳияи Зафаробод Сангинов Х.

